

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

॥ *śrīnṛsimhāṣṭottaraśatanāmastotram* ॥

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīnṛsimhāṣṭottaraśatanāmastotram ॥

śrīnṛsimho mahāsimho divyasimho mahābalaḥ |  
ugrasimho mahādeva upendraścāgnilocanaḥ || 1 ||

raudraśśaurirmahāvīrassuvikramaparākramaḥ |  
harikolāhalaścakrī vijayaścājayo'vyayaḥ || 2 ||

daityāntakaḥ parabrahmāpyaghero ghoravikramaḥ |  
jvālāmukho jvālamālī mahājvālo mahāprabhuḥ || 3 ||

niṭilākṣassahasrākṣo durnirīkṣyaḥ pratāpanaḥ |  
mahādaṃṣṭrāyudhaḥ prājño hiraṇyakaniṣūdanaḥ || 4 ||

caṇḍakopī surārighnassadārtighnassadāśivaḥ |  
guṇabhadro mahābhadro balabhadrasubhadraḥ || 5 ||

karālo vikarālaśca gatāyussarvakartṛkaḥ |  
bhairavāḍambaro divyaścāgamyaśsarvaśatrujit || 6 ||

amoghāstraśśastradharassavyajūṭassureśvaraḥ |  
sahasrabāhurvajranakhassarvasiddhirjanārdanaḥ || 7 ||

ananto bhagavān sthūlaścāgamyāśca parāvaraḥ |  
sarvamantraikarūpaśca sarvayantravidāraṇaḥ || 8 ||

avyayaḥ paramānandaḥ kālajit khagavāhanaḥ |  
bhaktātivatsalo'vyaktassavyaktassulabhaśśuciḥ || 9 ||

lokaikanāyakassarvaśśaraṇāgatavatsalaḥ |  
dhīro dharaśca sarvajño bhīmo bhīmaparākramaḥ || 10 ||

devapriyo nutaḥ pūjyo bhavahṛt parameśvaraḥ |  
śrīvatsavakṣāḥ śrīvāso vibhussaṅkarṣaṇaḥ prabhuḥ || 11 ||

trivikramastrilokātmā kālassarveśvareśvaraḥ |  
viśvaṃbharaḥ sthirābhāryaścācyutaḥ puruṣottamaḥ || 12 ||

*adhokṣajo'kṣayassevyo vanamālī prakampanaḥ |  
gururlokagurussraṣṭā paraṃ jyotiḥ parāyaṇaḥ || 13 ||*

*jvālāhobilamālolakrodākārañjabhārgavāḥ |  
yogānandaśchatravataḥ pāvano nava mūrtayaḥ || 14 ||*

*|| iti śrīnṛsiṃhāṣṭottaraśatanāmastotram sampūrṇam ||*